

शहर सर्व्हे क्र.८३२, फायनल प्लॉट क्र.१७३, भांबुर्डा, शिवाजीनगर, पुणे येथे शिक्षण आयुक्तालयाच्या प्रस्तावित नवीन इमारत बांधकामाकरीता निधी वितरीत करण्याबाबत.

महाराष्ट्र शासन
शालेय शिक्षण व क्रीडा विभाग,
शासन निर्णय क्र. प्रशामा-२०२१/प्र.क्र.८१/२१/प्रशा-५.
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- १८ फेब्रुवारी, २०२५.

- वाचा:-** १) शालेय शिक्षण व क्रीडा विभाग, शासन निर्णय क्र. प्रशामा-२०२१/प्र.क्र.८१/२१/प्रशा-५, दि.०६.१२.२०२१.
- २) समक्रमांकाचे शासन निर्णय दि. ३०.०३.२०२२, दि. ०७.०७.२०२२, दि. १८.०१.२०२३, दि. ०१.०३.२०२३, दि. २७.१०.२०२३ व दि. ०१.०३.२०२४.
- ३) आयुक्त (शिक्षण), महाराष्ट्र राज्य, पुणे यांचे पत्र क्र.आशिका २०२४/आस्था-क १४३/शि.आ. बांधकाम/६९२०, दि.२२.११.२०२४.

प्रस्तावना:-

शहर सर्व्हे क्र.८३२, फायनल प्लॉट क्र.१७३, मौजे भांबुर्डा, शिवाजीनगर, तालुका-पुणे, येथील ४१६४ चौ.मी. इतक्या जागेत शिक्षण आयुक्तालयाच्या नवीन इमारतीचे बांधकाम प्रस्तावित आहे. सदर नवीन इमारत बांधकामासाठीच्या रु. ८८.३४ कोटी इतक्या रकमेच्या अंदाजपत्रकास संदर्भ क्र. १ येथील दि. ०६.१२.२०२१ रोजीच्या शासन निर्णयान्वये सुधारीत प्रशासकीय मान्यता प्रदान करण्यात आली आहे. तसेच, सदर बांधकामाकरीता संदर्भ क्र. २ येथील विविध दिनांकांच्या शासन निर्णयान्वये आयुक्त (शिक्षण) कार्यालयास आतापर्यंत रु. ५८.५८ कोटी इतका निधी वितरीत करण्यात आला आहे.

आता, संदर्भ क्र. ३ येथील दि. २२.११.२०२४ च्या पत्रान्वये आयुक्त (शिक्षण) यांनी उर्वरीत निधी उपलब्ध करून देण्याची विनंती शासनास केली आहे. यानुषंगाने निधी वितरणाबाबतचा प्रस्ताव नियोजन व वित्त विभागास सादर करण्यात आला असता, वित्त विभागाने रु. १० कोटी इतका निधी वितरीत करण्यास सहमती दर्शवली आहे. त्यानुसार शिक्षण आयुक्तालयाच्या नवीन इमारत बांधकामासाठी आयुक्त (शिक्षण) कार्यालयास निधी वितरीत करण्याची बाब शासनाच्या विचाराधीन होती.

शासन निर्णय :-

शहर सर्व्हे क्र.८३२, फायनल प्लॉट क्र.१७३, मौजे भांबुर्डा, शिवाजीनगर, तालुका-पुणे, येथील ४१६४ चौ.मी. इतक्या जागेत शिक्षण आयुक्तालयाच्या नवीन इमारतीच्या बांधकामासाठी लेखाशीर्ष “ ई-४, ४२०२ शिक्षण, क्रीडा, कला व संस्कृती यावरील भांडवली खर्च, ०१, सर्वसाधारण शिक्षण, २०२ माध्यमिक शिक्षण (००) (०४), उपसंचालक व शिक्षण विभागाच्या कार्यालय इमारतीचे बांधकाम (कार्यक्रम), ५३-मोठी बांधकामे (४२०२ ६२२८)” अंतर्गत रु. १०.०० कोटी इतका निधी आयुक्त (शिक्षण) कार्यालयास वितरीत करण्यास याद्वारे मंजुरी देण्यात येत आहे.

२. सदर शासन निर्णय नियोजन विभाग व वित्त विभागाच्या सहमतीने, नियोजन विभाग अनौपचारिक संदर्भ क्र.३५/१४७१, दिनांक २२.०१.२०२५ व वित्त विभाग अनौपचारिक संदर्भ क्र. १२३/व्यय-५, दिनांक ३१.०१.२०२५ अन्वये निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा सांकेताक क्र. २०२५०२१८१५३५४०६८२१ असा आहे. हा आदेश डिजीटल स्वाक्षरीने साक्षांकीत करून, काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिद्धार्थ घोरपडे)

अवर सचिव, महाराष्ट्र शासन

प्रति,

१. जिल्हाधिकारी, पुणे
२. आयुक्त, (शिक्षण) महाराष्ट्र राज्य, पुणे,
३. महालेखापाल , महाराष्ट्र-१ (लेखा व अनुज्ञेयता), मुंबई.
४. महालेखापाल महाराष्ट्र-१ (लेखा व परीक्षा) मुंबई.
५. जिल्हा कोषागार अधिकारी, पुणे.
६. उप सचिव, सार्वजनिक बांधकाम विभाग, मंत्रालय, मुंबई, ३२
७. अर्थसंकल्प शाखा, शालेय शिक्षण व क्रीडा विभाग, मंत्रालय, मुंबई
८. कार्यकारी अभियंता , सार्वजनिक बांधकाम विभाग, पुणे
९. वित्त विभाग व्यय-०५ कार्यासन मंत्रालय, मुंबई
१०. निवडनस्ती प्रशा-५